

НАША СЛОВА

Штотыднёвая газета
(Выходзіць з сакавіка 1990 г.)

39(95)

30 верасня
1992 г.

Кошт 1 рубель
(Па падпісцы — 10 кап.)



ПОСТУП ТЫДНЯ

**ЗА ЗАСЛУГІ У РАЗ-
ВІЦЦІ БЕЛАРУСКАЙ
МАСТАЦКАЙ ЛІТАРА-
ТУРЫ ПАЗТУ РЫГОРУ
ІВАНОВІЧУ БАРАДУЛІ-
НУ** Указам Прэзідыума
Вярхоўнага Савета Рэс-
публікі Беларусь прысвое-
на ганаровае званне
«Народны паэт Белару-
сі». Вініце пазта з вы-
сокім званнем і жадаем
далейшых поспехаў у
творчасці.

**ПАД СТАРШЫНСТ-
ВАМ СТАНІСЛАВА ШУ-
ШКЕВІЧА АДБЫЛОСЯ
ЧАРГОВАЕ ПАСЯ-
ДЖЭННЕ ПРЭЗІДЫУ-
МА ВЯРХОЎНАГА СА-
ВЕТА РЭСПУБЛІКІ БЕ-
ЛАРУСЬ.** Былі прыняты
паставы «Аб назначэнні
суддзяў эканамічнага суда
Садружнасці Незалежных
Дзяржаў», «Аб ваенных
судах і пытаннях рэар-
нізацыі ваеннай пракура-
туры», «Аб звароце Прэ-
зідыума Вярхоўнага Саве-
та і Савета Міністраў Рэс-
публікі Беларусь да гра-
мадзян Рэспублікі Белар-
усь у сувязі з аб'яў-
леннем 1 кастрычніка
Днём пажылых людзей»
і іншыя.

**ПРАЙШЛО ўРАЧЫ-
СТАЕ СВЯТКАВАННЕ
1000-ГОДДЗЯ ХРЫСЦІ-
ЯНСТВА НА БЕЛАРУСІ.**

**У МЕНСКІМ ПАЛАЦЫ
МАСТАЦТВАУ АДБЫ-
ЛАСЯ ПАШЫРАНАЯ
СОЙМАВАЯ КАНФЕ-
РЭНЦЫЯ БНФ СУМЕС-
НАЯ З БЕЛАРУСКІМ
ЗГУРТАВАННЕМ ВАЙ-
СКОЎЦАУ І ДЭМАКРА-
ТЫЧНЫМІ ПАРТЫЯМІ
КРАІНЫ** на тэму «Пра-
блемы беларускага вой-
ска». Былі разгледжаны
элементы канцэпцыі вай-
скавай рэформы, прычыны
і шляхі спынення каруп-
цыі ў войску, сістэма
сацыяльнай аховы вайс-
коўцаў Беларусі, пытан-
ні вяртання афіцэраў-бе-
ларусаў на Радзіму і іншыя.

**БЕЛАРУСКІ ФОНД
КУЛЬТУРЫ ўСТАНОВІў
СТЫПЕНДЫЮ ІМЯ
УЛАДЗІСЛАВА ГАЛУБ-
КА.** Першым уладальні-
кам гэтай штомесячнай
тысячарублёвай стыпен-
дыі стаў артыст Красна-
польскага раённага Дома
культуры Юрый Мотры-
чаў.

АМЕРЫКАНСКІ ПАСОЛ ПРЫНЯЎ ПРЫСЯГУ

Будучы сведкам падзеі, хачу расказаць, як у дзень першай гадавіны абвешчання незалежнасці Рэспублікі Беларусь новапрызначаны пасол для Беларусі прыняў прысягу і гэтым самым афіцыйна стаў першым найвышэйшым прадстаўніком Злучаных Штатаў Амерыкі на нашай Бацькаўшчыне.

Прыняцце прысягі адбылося ў шыкоўнай залі Бэнджаміна Франкліна ў Дзяржаўным Дэпартаментце ў Вашынгтоне. На ўрачыс-
тасці прысутнічалі амерыканскія дыпламаты, прадстаўнікі дыплама-
тычнага корпусу ў Вашынгтоне, супрацоўнікі Дзяржаўнага Дэ-
партаменту, блізкія, сяякі Дэвіда Суорца. Рэспубліку Беларусь
прадстаўляў беларускі консул у Вашынгтоне Міхаіл Хвастоў,
намеснік часовага паверанага ў справах Беларусі ў ЗША. Ад
беларусаў Амерыкі на сапраўды гістарычную ўрачыстасць быў за-
прошаны аўтар гэтых радкоў як старшыня Беларускага Кангрэса-
вага Камітэта Амерыкі і спадарыня Іраіда Завістовіч.

У сваіх прамовах сп. Суорц і ягоны колішні непасрэдны началь-

нік Шэрман Франк вельмі цёпла гаварылі пра Беларусь (варта
адзначыць, што новы пасол перад яго зацверджаннем у сэнатскім
камітэце па замежных справах некалькі месяцаў працаваў у
Менску часова павераным у справах ЗША на Беларусі), беларускі
народ і пра тыя павольныя, але канкрэтныя крокі, якія Беларусь
робіць у галіне раззбраення і дэмакратызацыі грамадства.

Спадар Суорц належыць да прафесійных дыпламатаў. Ён тры га-
ды працаваў у амерыканскім пасольстве ў Маскве, тры з палавінай
гады ў Варшаве і два гады ў Кіеве. А перад тым быў дэканам Ін-
стытута замежных моваў пры Дзяржаўным Дэпартаментце. Ведае
расейскую, польскую і ўкраінскую мовы, а цяпер спадзяецца
авалодаць і беларускай. У яго двое дарослых дзяцей — сын і
дачка. Спадарыня Суорц, якая зрабіла на ўсіх вельмі мілае ўражан-
не, з'яўляецца святаром мэтадысцкае царквы.

Расціслаў ЗАВІСТОВІЧ.

Форт Вашынгтон, ЗША.



Ідзе падпіска Беларускасць пашыраецца ў войску

«Наша слова» не аднойчы зга-
двала пра працэсы беларусіза-
цыі ў вайсковых калектывах.
Шмат дзе ўжо створаны асярод-
кі роднага слова. Яны закла-
дзены пры падтрымцы ўстаноў
беларускай культуры, беларуска-
га друку.

Возьмем для прыкладу калек-
тыў рэдакцыі газеты Міністэрст-
ва абароны Рэспублікі Беларусь
«Во славу Родины». Ад нумара
ў нумар на яе старонках павяліч-
ваецца колькасць матэрыялаў,
якія друкуюцца на беларускай
мове.

А падчас сёлетняй падпіснай
кампаніі многія супрацоўнікі
рэдакцыі вайскавай газеты вы-
рашылі стаць чытачамі «Нашага
слова».

А. К.




Дзень беларускай вайскавай славы адбываўся на плошчы Неза-
лежнасці ў Менску.

На ініцыятыве БНФ і БЗВ вайскоўцы Беларусі, афіцэры запasu
прымаі прысягу на вернасць свайму народу, свай Радзіме. Удзел
гэтым сімвалічным акце прынялі і народныя дэпутаты, усе, хто
неабыхавы да лёсу Беларусі.

На здымках: ля мікрафона — лідэр БЗВ падпалкоўнік Мікола
Статкевіч; выступае Васіль Быкаў; адно са злабадзённых патрабаван-
няў.

Фота Лявона ДУБАНЕВІЧА.





НА ЗДЫМКАХ: выступае сын Якуба Коласа Даніла Канстанцін Міцкевіч; іграе ансамбль народнай музыкі «Гармонія».
Фота Л. ДУБАНЕВІЧА.

Так здарылася, што свята паззіі, прысвечанае 110-ай гадавіне з дня нараджэння народнага паэта Беларусі Якуба Коласа, прайшло ў гэтым годзе першага верасня, у дзень ведаў. Мабыць, палітай прычыне на плошчы ім Якуба Коласа ў Менску сабраліся ў асноўным школьнікі і іх настаўнікі. Можна і добра, што хлопчкі і дзяўчкі пачалі свой шлях да новых ведаў з таго, што ці не ўпершыню ў жыцці пачулі сакавітае, мілагучнае, такое роднае слова з вуснаў нашых старэйшых паэтаў і пісьменнікаў.

Як заўсёды, падыміна, з сардэчным болем за лёс беларускай мовы і Бацькаўнічыны выступілі паэты Сяргей Грахоўскі і Мікола Аўрамчык, з добрымі пажаданнямі звярнуўся да маладых землякоў Даніла Міцкевіч, сын песняра зямлі беларускай.

Гучалі на свяце паззіі і нашы цудоўныя народныя мелодыі ў выкананні ансамбля народнай музыкі «Гармонія», выступалі маладыя паэты і пісьменнікі, гучала бардаўская песня...

Арганізатары, здаецца, зрабілі ўсё, каб свята паззіі

Такое вось свята...

сапраўды стала Святам! Але... плошча перад канцэртнай залай Беларускай дзяржаўнай філармоніі з кожнай хвілінай пустацела і пустацела. І Коласава слова сіратліва блукала сярод латкоў з памі-дорамі і абыякавымі душамі «беларусаў», што спышаліся хутчэй заняць чаргу за якім-небудзь дэфіцытам ў ЦУМе.

Дзеці і ёсць дзеці. Паслу-

хаўшы крыху выступаючых, яны адзілі за другім, цішком ад настаўнікаў, знікалі ў сучаснай падземнага перахода ў метро. Прыклад дарослых — яскравы прыклад.

Што гэта робіцца з намі, «браткі-беларусы»? Няўжо нашы душы сталі каменнымі, на якіх колькі не сёй збавіны — нічога не ўздыдзе! А не ўздыдзе і не вырасце

нацыянальная самасвядомасць. Згінем у віры гісторыі, і следу не застаецца, бо будзем мы адзіным народам у свеце, які ад роднай мовы адрокся!

Фізічны Чарнобыль у нас ужо ёсць. Няўжо сваімі рукамі мы пабудуем Чарнобыль духоўны?

Лявон ДУБАНЕВІЧ.



3 візітам у Бруселі

Галоўнай мэтай паездкі было шырокае інфармаванне еўрапейскай грамадскасці праз універсальны хрысціянска-дэмакратычны і кансерватыўны палітычны і грамадскія структуры пра Беларусь, яе сённяшняе палітычнае становішча.

У Брусельскім аэрапорце дэлегацыю сустрэлі кіраўнік аддзела Хрысціянска-дэмакратычнага інтэрнацыянала на сувязях з краінамі Цэнтральнай і Усходняй Еўропы сн. Антоні дэ Мэус і старшыня Згуртавання беларусаў Бельгіі сн. Ян Жучка.

На працягу чатырох дзён праходзілі сустрэчы беларускай дэлегацыі з відомымі ў Еўропе падлічымі і грамадскімі дзеячамі: былым прэм'ер-міністрам Бельгіі і цяперашнім кіраўніком фракцыі хрысціянска-дэмакратычных і народных партый у Еўрапейскім парламенце Л. Тындэмансам, генеральным сакратаром Еўрапейскай народнай партыі Г. Янсэнам, намеснікам генеральнага сакратара НАТА А. дэ Франкісам, старшынёй Хрысціянска-дэмакратычнага інтэрнацыянала А. Луі, яго намеснікам А. Палмерам, старшынёй фламандскай Хрысціянска-дэмакратычнай партыі Бельгіі Л. Круксам і інш.

Замежны ўдзельнікі сустрэч паабяцалі прыцягнуць увагу еўрапейскай грамадскасці, структур Еўрапейскага парламента, хрысціянска-

Па запрашэнні кіраўніцтва Хрысціянска-дэмакратычнага інтэрнацыянала Брусель, горад, дзе знаходзіцца штаб-кватэра гэтай буйной міжнароднай арганізацыі, наведвала дэлегацыя Беларускага Народнага Фронту і Хрысціянска-дэмакратычнай злучнасці Беларусі. У складзе дэлегацыі былі старшыня БНФ, народны дэпутат Беларусі Зянон Пазыняк, сустаршыня Цэнтральнай Рады ХДЗ Пётр Сілка, намеснік старшыні БНФ прафесар Юры Хадыка, народны дэпутат Беларусі, каардынатар апазіцыі Беларускага Народнага Фронту ў Вярхоўным Савеце Беларусі Лявон Баршчэўскі.

дэмакратычных партый Заходняй Еўропы да праблем, звязаных з будучым усебеларускім рэфэрэндумам аб пра-

відзенні датэрміновых пера-выбараў сённяшняга Вярхоўнага Савета Беларусі. Апроч таго, беларускаму боку было паабяцана ў бліжэйшы час накіраваць аўтарытэтную дэлегацыю Еўрапарламента ў Менск з мэтай інфармацыі ўрадавых структур Беларусі аб сваёй пазіцыі ў адносінах да рэалізацыі права кожнага грамадзяніна на свабоднае волевыўленне праз дэмакратычны рэфэрэндум.

У брусельскім Міжнародным прэс-цэнтры адбылася прэс-канферэнцыя дэлегацыі БНФ і БХДЗ, у часе якой прысутныя журналісты былі падрабязна праінфармаваны пра палітычную і эканамічную сітуацыю ў Беларусі.

Наступнага дня, сярод іншага, адбыўся прыём менскіх гасцей у прадстаўнікоў нешматлікай, але згуртаванай беларускай дыяспары ў Бельгіі. Спадары Ян Жучка, Аляксей Аршыка, спадарыня Зоя Смаршчок, іншыя бельгійскія беларусы перадалі цёплае прывітанне Бацькаўнічыне, выказваючы шкадаванне з прычыны таго, што воляю лёсу ім давялося «будаваць» багатую Бельгію, а не Беларусь. І сёння беларусы Бельгіі гатовы зрабіць усё, што дазваляюць іх сціплыя магчымасці, для нашырэння ведаў пра незалежную дзяржаву Беларусь у шырокім свеце, для спрыяння як найхутчэйшаму яе росквіту.

Л. Б.

Меркаванні

Я — за кірыліцу!

Хачу далучыцца да тых, хто адстойвае кірыліцу. Беларускаму пісьму кірыліцай ужо дзесяць стагоддзяў, а лацінкай — ад сілы два. Дарэчы, Дунін-Марцінкевіч, Багушэвіч, А. Гурыновіч пісалі лацінкай. Ска-

жыце, а чаму беларусы на эміграцыі выдаюць «Беларусь», «Полацак», «Зважай», «Голас часу» і інш. кірыліцай (зразумела, паводле правісё Б. Тарашкевіча)? Ды таму, што яны вядуць пераёмнасць ад Кірылы Тураўскага, Ф. Скарыны, С. Буднага. Лічу, што беларуская

мова можа перадавацца пісьмовай толькі кірыліцай. Ёй на-ступова трэба вяртаць адметнасць, мяккасць, проста нармальны нацыянальны каларыт, злучына скасаваны сталінскай рэформай 1933 года.

С. ВАСІЛЕНКА,
г. Менск.

Весткі з Віленшчыны

З Міністэрства адукацыі РБ прыйшоў ліст за подпісам першага намесніка Л. К. Сузнат з павадабленнем, што Міністэрства падтрымлівае нашу ініцыятыву аб адкрыцці ў Віленскай Беларускай нацыянальнай гімназіі і акажа дапамогу. Гэта вельмі радуе. Гэтых павадабленняў чакаем і ад другіх дзяржаўных і грамадскіх арганізацый Беларусі.

Міхась МАЛІНОЎСКІ,
правадзейны член
Географічнага таварыства.
г. Баранавічы.

У МЕНСКУ ПРАХО-
ДЗЯЦЬ ДНІ БАЛГАР-
СКАЙ КУЛЬТУРЫ. Дэ-
легацыю Балгары ўзна-
чальвае прафесар З. Заха-
рыеў — старшыня Федэра-

цыі дружбы і Фонду
«Славяне». Мерапрыем-
ствы, звязаныя з Днямі
Балгарыі, праводзяцца
таксама ў Полацку і Ма-
гілёве.

Нядаўна я наведаў Вішне-
ва, што на Валожыншчыне.
Усклаў кветкі на магільні Кан-
станцыі Буйло, Пятра Бітэля
і вырашыў пабачыцца з мяс-
цовым ксяндзом айцом Ула-
дзіславам, бо ведаў, што ён
не толькі выдатна ведае гі-

бібліятэку якой-небудзь Са-
мары ці Яраслаўля. Знаход-
жу паліцу, дзе павінен стаяць
збор твораў Янкі Купалы.
Няма яго. Ёсць, праўда, збор
твораў, але на расійскай мо-
ве. Ну, што тут скажаш!
Кажу ўжо новай бібліятэ-

Каму — роднае, а каму — чужое

сторыю свайго краю, але і вядзе ў касцёле набажэнства на роднай беларускай мове. Сустрэў і прыняў мяне спадар Уладзіслаў у сваёй старэнькай хаце ветліва і прыязна, адразу павёў паказваць сваю бібліятэку. Вочы мае разбегліся ад здзіўлення, бо на паліцах — кнігі часоў Вялікага княства Літоўскага, дэрэвалюцыйныя і заходнебеларускія выданні дзеячоў беларускай літаратуры і культуры, а на самым першым месцы кнігі нашых класікаў, поўныя зборы іх твораў розных гадоў выдання. У Вішневе хата айца Уладзіслава з яго багатай бібліятэкай зрабілася асяродкам культурнага жыцця, бо ксёндз не толькі ахвотна дазваляе сваім землякам ёю карыстацца, але і распаўсюджвае сярод прыхаджан свае беларускія малітоўнікі. Ён імкнецца наблізіць набажэнства да роднай мовы беларусаў.

Вярнуўся дамоў у Маладзечна і на другі дзень наведаў нашу цэнтральную гарадскую бібліятэку. Пачаў звяртацца па справе то да адной, то да другой бібліятэкаркі на беларускай мове. І кожны раз чуў: «Чэво?» Міжволі падумаў, што трапіў не ў беларускую бібліятэку, а ў

карцы «на-простама», што мне трэба адпаведны нумар «Полымя». «Как, как вы сказали? Журнал «Пламя» нужен?» «Не «Пламя», а «Полымя», тлумачу ёй. «А какая разница», адказала яна, ідуць у кнігасховішча. Каментарыі тут, відаць, не патрэбны, бо пра тое, што ў Маладзечне не шапуюць беларускае слова, беларускую літаратуру, гаварыць не даводзіцца. Здзіўляе большае: поўная абьякаваць абсалютны нігілізм увогуле да ўсяго беларускага.

З невясёлымі думкамі выходзіў я з бібліятэкі. І раптам падумалася: няхай бы дырэктар бібліятэкі арганізавала сярод сваіх работнікаў курсы «лікбезу» па вывучэнні беларускай мовы і літаратуры, запрасіла на іх выкладаць гэтыя прадметы айца Уладзіслава. Толькі ксяндзу, перш чым заняцца гэтай начэснай і карыснай справай, трэба будзе перахрысціць бібліятэчных работнікаў у беларускую веру. Але яны гэтага сабе не дазваляць. Для іх роднае — чужое. А цяпер скажыце: ці могуць прапанаваць ва ўстановах беларускай культуры такія, з дазволу, работнікі?

М. КАПЫЛОВІЧ.

г. Маладзечна.

Мяне збянтэжыла і абурала пазіцыя, якую заняла рэдакцыя, надрукаваўшы ў № 31 артыкул настаўніка Паўла Дубка «Якой быць нашай мове?» Яго аўтар палемізуе з Алегам Антонавічам Лойкам, які выказаў у друку думку, што нам «трэба вяртацца да двайнога напісання — лацінкай і кірыліцай». «Каму і для чаго патрэбны такія паралелі? — пытае настаўнік. — Навошта ствараць такі штучны і вялікі тормаз пашырэнню беларускай мовы сярод розных слабых насельніцтва?»

Вядома, што на спустошанай зямлі можа расці толькі пустазелле. Каб не была задумана Беларускай Народнай Рэспубліка, каб не была адменена на Беларусі бальшавікамі лацінка, каб не было наркамаўскай рэформы беларускай мовы, а пасля каб не была фізічна знішчана беларуская нацыянальна-свядомая інтэлігенцыя і не адбывалася далейшая гвалтоўная русіфікацыя беларусаў, то ўсё было б натуральна на Беларусі: і лацінка, і кірыліца, і праваніе Тарашкевіча, не было б шматлікіх беларусаў-манкуртаў і «заступнікаў» беларускай мовы.

Мова — гэта душа народа. Скалечылі мову наркамаўскай рэформай і русіфікацыяй — скалечылі і свядомасць значнай часткі беларусаў.

А як разбуралася свядомасць беларусаў у працэсе знішчэння прыроды і архітэктурных помнікаў, калі

толькі на працягу 1959—1961 гадоў (час хрушчоўскай барацьбы з рэлігіяй) на Беларусі было знішчана каля 200 цэркваў, касцёлаў, сінагог! Але што здзіўна. П. Дубок заяўляе: «Я размаўляў з многімі вучнямі, студэнтамі, людзьмі старэйшага ўзросту. Лацінкі не хоча ніхто! Поў-

нага пераходу на «тарашкевіцу» таксама». Ды гэта ж тое самае, што спытаць тых жа вучняў, ці будзеце есці папая? А потым патэтычна адказаць: папай есці не хоча ніхто! Найперш трэба людзей назнаёміць з лацінкай, падрыхтаваць іх, растлумачыць, для чаго патрэбна лацінка, каб людзі мелі асабістае ўяўленне і ўласную думку наконт яе мэтазгоднасці.

Чытаючы газету «Наша слова» і «ЛіМ» бачыш, што за лацінку выступае тэхнічная беларуская інтэлігенцыя, якая добра разумее яе важнасць для прагрэсіўнага, дэмакратычнага развіцця Рэспублікі Беларусь. Калі правяды дэмакратычнага руху ў Турцыі пасля Першай сусветнай вайны рашыў правесці прагрэсіўныя рэформы, то пачаў з уводу новага, лацінскага, шрыфту. Малдова з першых дзён абвешчання суверэнітэту рэспублікі адмяніла кірыліцу, навязаную бальшавікамі ў 1940 годзе, і ўввядла лацінскі алфавіт. Азербай-

джан таксама пераходзіць на лацінку. Нават у сярэднеазіяцкіх рэспубліках ідзе гаворка аб пераходзе на лацінку. А «Наша слова» на той жа старонцы ў артыкуле «Аднавідае ці не аднавідае» змяшчае прапанову замест лацінкі перайсці на глаголіцу. Ды гэта ж тое самае, спад-

УРОК БЕЛАРУСКАСЦІ ЯНА ЗАПРУДНІКА

Мая сустрэча з земляком, беларусам з Амерыкі Янам Запруднікам, адбылася ў Нацыянальным навукова-асветным цэнтры імя Ф. Скарыны. Тое, аб чым мы за штодзённай мітуснёй так мала дбаем, для нашага гасця — найгалоўнейшы клопат на свеце. Нацыянальнае адраджэнне беларусаў — у цэнтры ўсіх яго спраў і сувязей з людзьмі.

Вось некалькі фрагментаў з нашай гаворкі:

ШТО ПАДАРЫЦЬ АМЕРЫКАНСКАМУ ПРЭЗІДЭНТУ?

Адна з мэтаў (няхай сабе і не галоўная) візіту Яна Запрудніка на Беларусь — пошук падарунка для амерыканскага прэзідэнта. Справа ў тым, што дэлегацыя беларускіх эмігрантаў рыхтуецца да сустрэчы з ім. І нашы землякі, навучаныя цывілізаваным светам, дбаюць не толькі аб тым, што сказаць, але і клапаціцца пра тое, што падарыць.

Міністр замежных спраў Рэспублікі Беларусь П. Краўчанка прапанаваў падарыць сувенір накішталь слускага пояса. У зале ж Акадэміі навук, дзе праходзіла сустрэча з Я. Запруднікам, ён пачуў і такую прапанову: дадаць да сувеніра бутэлечку «Белавежскай». Гасця з Амерыкі гэта крыху пакрыўдзіла, і ён прывёў словы другога земляка-эмігранта, што нядаўна вярнуўся з паездкі на Бацькаўшчыну: «Яначка, як яны будуць так надалей піць, то Беларусь... ніколі не пабудуць...»

І ўсё ж — пра найбольш важнае. Як можа палітычная дзейнасць эміграцыі паўплываць на адносіны ЗША і Беларусі? Са слоў Я. Запрудніка яшчэ раз дадаюцца ўпэўніцца, як мала ведае пра нас свет!

Вось і важкі клопат для эміграцыі — стварыць пра Беларусь вартасную грамадскую думку, даказаць прэзідэнту, усім простым амерыканцам, што ёсць на свеце такая дзяржава.

ПАЖАР У НАШАЙ ДУХОўНАЙ ХАЦЕ!

Часам за гаворкамі пра ўзровень

патрыятызму мы вельмі далёка адыходзім ад рэчаіснасці. І як было прыемна за іншымі размовамі пачуць клопат земляка з-за акіяна пра штодзённую культуру, пра руплівасць, выхаванасць у малой і вялікай справе:

— Нацыянальная свядомасць мае дачыненне да чысціні на вуліцы... Трэба перажываць за неакуратна зробленую работу... Даць чалавеку імпульс быць адказным за горад... Гэтыя тэзісы, канешне ж, не новыя. Але мы на іх забываемся...

«ХОЦЬ ТЫ І МОВУ ПАКІНУЎ, АЛЕ НЕ ПАМЕР...»

Пачуць такое ад прапагандыста, рупліўца беларускасці на чужыне?! А як жа тады Францішак Багушэвіч: «Не пакідайце ж мовы нашай беларускай, каб не ўмёрлі»? Але ж давайце паслухаем Яна Запрудніка:

— Зараз перад намі стаіць праблема палітычна-культурнай дзейнасці. Давайце будзем спрачацца, але ў цывілізаваных межах... Сёння фарміраваць дзяржаву павінен палітычны беларус. І нічога дрэннага ў закліку гэтым няма: «Хочь ты і мову пакінуў, але не памёр»... Трэба глядзець у будучыню... Беларусізацыя павінна выглядаць мірнай, дабрадзейнай...

* * *

Многія ідыёлагі пужаюць нас экстрэмізмам у дачыненні да працэсаў беларускага адраджэння. Але ж давайце паспрабуем пагадацца ў тым, што экстрэмізм — рыса зусім не нацыянальная (а хутчэй — шматнацыянальная). І аднолькава не ўспрымаючы экстрэмізм па абодва бакі аднае ракі, давайце ўсё ж дбаць пра дзяржаўна-нацыянальны суверэнітэт, пра разумную ролю ў яго ўсталяванні і роднай культуры, і роднай гісторыі, і роднай мовы, і, канешне ж, роднай, айчыннай эканомікі.

Алесь КАРЛЮКЕВІЧ.

ЛЮДЗЬМІ ЗВАЦЦА!

ры, што замест сталёвага плуга ўзяцца за саху. Беларуская мова пакуль што жывая мова, а значыць, яна развіваецца, фанетычны і лексічны склад ужо не той, што быў у X—XII стагоддзях, і глаголіца сучаснай мове проста не аднавідае.

Калі беларусы са сваёй адметнай культурай і мовай хочуць выжыць, знаходзячыся ў цэнтры Еўропы, увайсці ў склад супольнасці цывілізаваных еўрапейскіх народаў, то трэба глядзець у будучыню і паступова пераходзіць на лацінскі шрыфт. Спачатку выпускаць газеты, часопісы, кнігі, а праз 1—2 гады і падручнікі для школ і ВУЗ. І чым хутчэй адбудзецца пераход на лацінку, тым хутчэй беларусы адчуюць сваю нацыянальную годнасць і адраджэнне іх нацыянальна-свядомасць.

Можна запитаць аўтара падобных лістоў: чаму ж бальшавікі забаранілі на Беларусі лацінку, а ў сярэднеазіяцкіх рэспубліках арабскі

алфавіт замянілі кірыліцай? Ці ж гэта не паказвае, якое псіхалагічнае значэнне мае шрыфт пры навучанні і выхаванні?

Вядома, пытанне лацінкі не тычыцца нацыянальных меншасцей, якія жывуць на Беларусі. Кожная меншасць для друкавання газет, часо-

пісаў, падручнікаў для нацыянальных школ выбірае той шрыфт, які прыняты ў іх нацыянальных дзяржавах. Настаўнік П. Дубок клапаціцца, каб не траціліся грошы на лацінку. Але ж друкаваць кнігі і газеты можна ў Вільні ці ў Празе, і на лацінку не пойдзе ні грошыка. Нават на канкурэнтнай аснове можна выйграць, бо надрукаваць можна танней, чым кірыліцай у Менску. Танней там, дзе вышэйшая тэхналогія друкарскіх станкоў, ды і машыны з лацінскім шрыфтам каштуюць столькі ж, колькі з кірыліцкім шрыфтам. Але ж справа не ў гэтым! Грошы, якія пойдучы на падрыхтоўку шрыфта, дробязь у параўнанні з тымі сумаі, якія будуць узяты з кішэнняў пенсіянераў, шматдзетных сем'яў, таго ж настаўніка П. Дубка з прычыны інфляцыі і манополіі дзяржаўных карумпаваных чыноўнікаў на сродкі вытворчасці.

І апошняе. Настаўнік свая-

рдае: «Не трэба нам, беларусам, захапляцца лішнім рэфарматарствам!» Выходзіць, хай і надалей працягваецца русіфікацыя беларусаў, як ішла іх асіміляцыя, хай і надалей ідзе бяскроўная забойства беларускай нацыі. Вы ж, беларусы, народ сціплы, рахманы, талерантны, ну, вядома ж, яшчэ і працавіты. Прадуйце на чыноўнікаў рознага рангу, якіх вам наслаў яшчэ «отец народов».

Гаворка павінна ісці не аб рэформе беларускай мовы і правапісу, а аб вяртанні ёй уласцівага вымаўлення і гучання, адменне так званай наркамаўскай рэформы, зняцця з яе таго калючага дроту, якім наша мова была прыцягнута да расійскай, каб яна магла свабодна жыць і развівацца пасля такога страшнага генацыду — фізічнага і духоўнага, учыненага бальшавікамі над беларускім народам.

Як можна пісаць, што «лацінкі не хоча ніхто», калі яна была пад забаронай, і ніводнага выдання на Беларусі на лацінцы не выходзіла, а ў Менску не засталася ніводнай беларускамоўнай школы. Цалкам згодзен з артыкулам прафесара Яўгена Шыраева «Крытычная сітуацыя — радыкальныя меры» («ЛіМ», № 32), што для выпраўлення моўнай сітуацыі на Беларусі патрэбна ў бліжэйшы час прыняць радыкальныя меры.

Мікола СЛАЎЯНАЎ,
настаўнік-пенсіянер

Язэп Германовіч — святар і паэт

Яшчэ адно імя вяртаецца на Беларусь: Язэп Германовіч (Вінцук Адажыны). Так атрымалася, што амаль усё свай жыццё ён пражыў за межамі Бацькаўшчыны, але заўсёды заставаўся яе верным і адданым сынам. Акрамя святарства, якому Язэп Германовіч прысвяціў больш за 65 гадоў, ён быў вядомы як грамадскі дзеяч, перад усім, як беларускі паэт і белетрыст, творчасць якога прасякнута моцным патрыятызмам і глыбокім рэлігійным настроем.

Пражыў Язэп Германовіч амаль 89 гадоў, памёр у Лондане 26 снежня 1978 года. Як пісаў біскуп Ч. Сіновіч «Ня дзея якойсьці працяглай хваробы, але проста вычарпаліся сілы і астанавіўся матор — сэрца».

Жыццё яго было багатым на падзеі, радасці і пакуты. Нарадзіўся 4 сакавіка 1890 года ў Гальшанах. Вучыўся ў гарадской школе ў Ашмянах. Там упершыню пазнаёміўся з беларускім друкаваным словам — «Людкай» Ф. Багушэвіча, якую яму падараваў беларускі каталіцкі святар Гуневіч. У 1913 годзе скончыў Віленскую каталіцкую семінарыю. Вёў душпастырскую працу ў Дзілістове, Вялікай Ляпняцы, Лужаках. У 1924 годзе далучыўся да сяброў беларускага кляштарнага айцоў марыянаў у Друі, адкуль у 1932 годзе выехаў ў Кітай (г. Харбін). Неўзабаве вярнуўся ў Вільню. Аднак ненадоўга, бо ў 1939 годзе ваявода Бацянінскі разам з беларускімі марыянаў у Вільні, і айцец Язэп зноў едзе ў Харбін, але працуе аж да 1948 года, калі кітайцы арыштоўваюць яго і перадаюць у рукі савецкага НКВС.

Айцец Германовіч быў асуджаны на 25 гадоў прымусовых лагэрных работ. Пасля смерці Сталіна яму дазваляюць выехаць у Польшчу. З Польшчы пасля доўгіх намаганняў ён выехаў у Рым. Свой лёс у турмах і лагерах Язэп Германовіч апісаў ва ўспамінах «Кітай — Сібір — Маскву», выдадзеных у Мюнхене ў 1962 годзе. Акрамя ўспамінаў, дарэчы, перакладзеных на італьянскую, польскую, літоўскую мовы, добра вядомы байкі і вершы, якія ён друкаваў пад псеўданімам Вінцук Адажыны. У 1928—1936 гадах у Вільні асобнымі кніжкамі выйшлі яго творы: «Як Казюк сабраўся да споведзі», «Казюковае жанітва», «Як Гануля збіралася ў Аргентыну», «Адам і Анеля», «Канёк-Гарбунёк», «Унія на Палессі», «Батлейка», «Беларускія Цымбалы», «Хланец». У 1973 годзе ў Лондане выдадзены яго «Байкі і іншыя вершы».

Напрыканцы жыцця Язэп Германовіч распачаў пісаць аўтабіяграфічныя ўспаміны «Учора — сёння — заўтра». Колькі ў іх улюбёнасці і захаплення родным краем, колькі цеплыні і тугі па далёкай Радзіме! На жаль, успаміны засталіся не скончанымі, але яны ўяўляюць бяспрэчную цікавасць для беларускага чытача.

Выказваю шчырую падзяку доктару Роберту Тамушанскаму (Ватыкан) за дапамогу ў зборы матэрыялаў аб жыцці і творчасці Я. Германовіча.

Леанід ПРАНЧАК.

«Не радзіся красны, а радзіся шчасны!»
(Прымайка)

Трэба падумаць і сказаць: «Шчаслівыя дзеці, якія нарадзіліся і ўзрасталі ў нармальным жыцці; якія ў радасці і ў суме маглі прытуліцца да маткі і да бацькі. А раслі між другімі дзецьмі — сваімі братамі і сёстрамі, а прытым у сваёй хаце!..» Так яны ад малага прывыкалі і памагалі ў гаспадарскай хаце і ў ірацы.

Такім нагодным жыццём цешыўся і я: сапраўды, нарадзіўся я, як гаворыцца, «на лоне сям'і» і быў сярэднім між сястрой і брацікам. Бацькі чакалі майго нараджэння — загадвалі, што будзе сын, а зараз і прынялі ў сям'ю з радасцю і надзеяй.

Праўда, я нарадзіўся яшчэ ў чужой, нанятай хаце — на Трабскай вуліцы, ля рэчкі Гальшанкі. Але была надзея, што бацька, як даслужы майстар, заробіць грошай — пабудуе ўласны дом, а матка ўладзіць там свой гарод і сад!..

Прышласць рысавалася прыгожая і ў поўным дастатку, бо мой бацька быў чалавек бывалы і паступовы. Перад высяллем прыехаў з Пецярбургу, дзе быў майстрам у экіпажнай майстэрні.

Матка была дзейная жанчына — найлепшая жінка ў суседстве, хоць мы тут свайго загоны і не мелі. Прытым мая матка, Ганна з Савіцкіх, у сваёй хаце прайшла добрую «школу» жыцця: была яна першай дачкой у свайго бацькі, Франціся Савіцкага, які стаўся ўдаўцом; а пахаваная жонка пакінула яму трох дзяўчынак — Гапульку, якая была пасля маёй маткай, Антаніну (пасля была маёй цёткай) і Марыльку, якая зараз памерла. Тады Францісь Савіцкі (мой будучы дзед) не меў іншае рады, як хутка ажаніцца і даць дачушкам новую матку — напярэдае — мацаху! Ганулька мела ўжо 6 гадоў, а Антолька — 4. Гэтая маладая дзедава жонка, Анеля з Жукоўскіх (ведама, не родная матка, хоць заўсёды называлі маткай), стала такой шчырай і сардэчнай маткай, што дай, Божа, усім такое шчасце! У літаратуры паказваецца, што доля дзяцей пад мацыхай не бывае ружовай і ўспаміны астаюцца самыя цяжкія, а часта трагічныя. Аднак я не помню ні аднае скаргі на мацыху ні з боку маёй маткі, ні цёткі; а сапраўдная прыязнь і любоў між імі трывала да самай яе смерці!

Трэба прытым выясніць, чаму гаварылася, што Га-



Лёндан, 1977.
Бывайце! Зрабіў што мог!
Да сустрэчы ў Богу!

нулька Савіцкая вынесла з дому «добраю школу жыцця»? Як я заўсёды бачыў, мая матка была ва ўсялякай працы самай лепшай работніцай: і я сам і другія людзі любілі глядзець, як матка прыгожа працуе: складна, хутка і чыста! За што бралася, дык усё з яе рук выходзіла найлепшае — ажно наўкола гаспадары любілі заклікаць маю матку на помач, бо і другія з ёй працавалі ахвотней і выдатней. Тым больш, што матка была з натурны чэснай, справядливая, спагадлівая і ўважлівая для другіх. Не любіла вырожнівацца, ні апераджаць іншых, каб не прычыніць... прырасці. Калі суседкі пачыналі абмовы, крытыку ці нараканні, дык матка, як і бабуля, нязначна, бывала, пераводзіць размову на другое, так што абмова ці плётка перарывалася, а пагода і згодлівасць уводзіла ў стурбаваныя душы.

Каб я жыў, у гэтых паважных жанчын не бачылася нічога зарана надуманага, ні нават неразумнай боязі грахоў: яны проста з натурны былі добрымі людзьмі. Не магу прыпомніць ні аднаго выпадку, каб яны мелі злосць, заўзятасць ці антыпатыю да каго-небудзь; а нават выразную крыўду неяк не заўважна прпускалі міма і не гаманілі пра яе!

У 1918 г. мая матка памёрла падчас маёй nepřысутнасці (я сам быў тады аддалены і праз цяжкую хваробу не мог прыехаць), дык матку хавалі без мяне. Але ўжо з расказаў я зразумеў і з фота бачыў,

што на пахаванне сабралася маса народу, хоць матка была проста жанчынай і нічым асабліва не адзначалася...

Пра дзеда Франціся Савіцкага я мусіў бы сказаць больш, бо ён варты добрых успамінаў. Аднак не магу яго апісаць дакладна, бо я астаўся ад яго 4 гадоў. Але толькі помню тое, што мы прыйшлі з сястрой да яго развітацца. Помню — ён ляжаў на ложку, але падняўся, сядзеў, нешта гаварыў; пасля нас абдымаў і благаславіў. Гэта адзін факт, што я помню з тых гадоў: я тады быў сумны, працуваў нешта значнае, але не даваў сабе справаздачы і не разумеў моманту. Затое пасля я чуў ад другіх нямаля пра гэтага слаўнага чалавека: быў ён добрым гаспадаром і ўмеў выходзіць дзяцей ды трымаць сям'ю ў належнай дысцыпліне і парадку. Меў усяго 14 дзяцей. Выраслі ўсе, апрача дзвюх, што памерлі малымі. Усіх сыноў вучыў у народнай школе, а двух старшых паслаў у павятовую школу ў г. Ашмяны. Аднак спаткала яго няўдача, і яны не скончылі той школы. Тады старшага Антона паслалі ў Амерыку, а другога ў г. Севастопаль на работы.

Савіцкія адзначаліся набожнасцю. Ніколі не прпускалі набожнасць у касцёл, балазе было да касцёла зусім блізка: сам Францісь спяваў пры святару суплікацыю, а хлопцы прыслужвалі міністрантамі. Адным словам, бацьку вялікай сям'і ўсё мястэчка называла «патрыяр-

хам». Быў ён добрым дарачкам у кожнай патрэбе і дапаў помач-суседзям.

На вялікі жаль, дзед не змог дагадаваць усеі сям'і: толькі адну дачку Ганну выдаў замуж за прыезджага Станіслава Германовіча. Другая, Антоля, замуж не хацела выходзіць, хоць была красуня, ахвотна выехала ў Вільню на службу, каб мець аказію бываць у касцёле: яна адзначалася выдатнай набожнасцю, працавітасцю, чэснасцю. Мела ў Вільні сталую службу ў паважаных людзей і дажыла да глыбокіх гадоў — памерла аж у часы Другой сусветнай вайны.

Як паміраў Францісь Савіцкі, мой дзед, дык пакінуў дома вялікую сям'ю; наймалодшы сыноў тады нарадзіўся, як бацька паміраў: яшчэ паспеў яго благаславіць, будучы прытомным. Такім спосабам, малы Франца быў на 4 гады малодшым за мяне, хоць лічыўся маім дзядзькам; а Гэленка была на 2 гады маладзейшая і была маёй цёткай. Яшчэ недаўна яны жыве ў Амерыцы, як старая ўдава — Галена Ляшчэвічы.

Як дзед ажаніўся, хутка чакаў, што новая жонка народзіць яму сына — аж так ім і сталася: не прайшоў год, як сыноў нарадзіўся і далі яму імя Антось. Радасці не было меры, ні вагі — аж захацеў паказаць радні: паехалі ў госці! Але маладая, непрактычная жонка так з вялізарнае любові закутала свай малое, што, прыехаўшы і раскрыўшы, знайшлі, што ў ім няма і духу! Як ні

Язэп ГЕРМАНОВІЧ

І ЗРАБІЎ ШТО МОГ

(Успаміны.

Упершыню друкаваліся

ў часопісе «Божым шляхам»,

Нью-Йорк, ЗША)

хухалі абое, так і хутка вярнуліся ў Гальшаны з нежывым... Плакалі ўсёй сілай і бацькі і абедзве сястрычкі, Ганна і Антолька — аж прычыталі над мёртвай калыскай!

З таго страшэннага гора не было ніякага лепшага выйсця, як зараз трэба было адрадаць лютую страту наступным сыночкам, якому далі поўторнае імя Антось. Тады жонка набрала практыкі і нарадзіла ўсяго 8 сыноў і тры дачушкі!..

Дый Анеля з Жукоўскіх Савіцкая ўмела не толькі радзіць, але і гадаваць дзяцей, хадзіць за гаспадаркай: у тых часы дзеці паміралі вельмі часта; а ў Савіцкай былі здаровыя, чырвоныя навары, заўсёды сытыя і здаровыя-вясёлыя, а дружныя да працы, апрача аднаго, які быў гультаём з прафесіі, што і прызывалі яго імем ведамага ў Гальшанах «Тамаша Балтушкі!» Аднак вось цікавая спасцярога, што ў Амерыцы гэты «Тамаша Балтушка» дастаў найлепшую і самую разумную жонку з усіх сыноў майго дзеда!..

Памёр Францісь Савіцкі ў 1894 г., калі Ганна, старшая дачка, была ўжо замужам ад 1887 г. за Ст. Германовічам і ад 1892 г. асталася ўдавою, маючы трое маленёк дзяцей (Людвін каля 4 гадоў, Язэпа 2 гадоў — гэта Я! — і малага Станіслава, які хутка памёр).

Практычная бабуля мая, Анеля Савіцкая, маёй маткі мацыха, не хацела дапусціць да падзелу гаспадаркі, бо мелі толькі паўвадкі зямлі, дык накіравала дзяцей пасля смерці мужа паступова на Амерыку. Найбольш старшы, Антон, выехаў і ўладзіўся ў Нью-Йорк — у Брукліне — краўцом. Зарабіў грошай і выпісаў 2-га, Язэпа, прыслаўшы яму пашпарт, дый і яго прыбраў да сябе на краўца, але з варункам, каб выплаціў выдаткі за дарогу. Дык гэтай ужо ішло з другімі — аж сабралася ў Брукліне 5 братоў Савіцкіх і дзве сястры, якія адны другім памагалі, але тыя мусілі сплываць старшым расходу дарогі. Нарэшце забралі да сябе і старую матку, Анелю з Жукоўскіх Савіцкую. Гэтую прыняў самы старшы сын, Антон, на няню для дзяцей. Там яна і памерла ў належным веку жыцця.

(Працяг будзе).

ТЭМА: Гукі мовы. Галосныя і зычныя гукі і літары беларускай мовы

Ільняная і жытнёвая, сялянская,
Баравая ў казачнай красе,
Старажытнейшая,
Самая славянская,
Светлая, як травы у расе.

Так пра нашу родную мову сказаў паэт Пімен Панчанка. Гэта і сапраўды адна з прыгажэйшых славянскіх моў. Яна даследавалася і даследуецца нашымі і замежнымі філолагамі, пачынаючы з XVII стагоддзя. Адным з першых, хто зацікавіўся ёю, быў харвацкі пісьменнік і вучоны Юрый Крыжаніч. Навукоўцы перакананы, што беларуская мова захавала шмат элементаў са старажытнейшых часоў, і таму ні ў якім разе нельга яе загубіць. Яна — адно з самых важных звенняў, што злучаюць сучасныя мовы са страчанымі мовамі. Пра яе напісаны шматлікія фундаментальныя працы і манаграфіі. Пісьменнікі і паэты прысвяцілі ёй палымныя радкі. На нашай мове створаны класічныя літаратурныя творы, якія ўвайшлі ў сусветную скарбніцу.

Сёння размова пойдзе пра тое, якія асаблівасці мае беларуская мова. Каб пачаткоўцам было лягчэй уявіць іх, мы будзем параўноўваць, напачатку, гукі нашай мовы з гукімі расійскай.

Скажыце, шановныя, ці вы разумееце, калі гавораць па-беларуску? Добра, што вы адказваеце станоўча. А цяпер паспрабуем высветліць, чаму вы разумееце.

Па-першае, у беларускай мове шмат слоў, што засталіся са старажытнейшых часоў, іх можна сустрэць у розных славянскіх мовах, у тым ліку і ў расійскай. Такіх агульных слоў вучоныя налічылі некалькі соцень. Іх можна аб'яднаць у

асобныя групы. Напрыклад, словы, якія называюць часткі зямной паверхні (*вада, камень, лес, поле, луг, рака, возера, гара*), чалавека і органы яго цела (*людзі, чалавек, рука, нага, нос, спіна, язык*), дрэвы і расліны (*яблыня, груша, дуб, клён, ліпа, авёс, ячмень, пшаніца*), з'явы прыроды (*вечер, воблака, град, гром, снег, дождж*), віды чалавечай працы і дзейнасці (*жаць, касіць, жыць, стаяць, ляжаць, пісаць, чытаць*).

Па-другое, у беларускай і расійскай мовах ёсць шмат агульных граматычных форм. Напрыклад, *новых кніг, самая шырокая дарога, была ў горадзе, чытайце тэкст*.

Па-трэцяе, большасць гукаў у абедзвюх мовах вымаўляецца аднолькава. Дарэчы, у асноўным аднолькавае і графічнае іх абазначэнне.

Але беларуская мова развівалася ў іншых гістарычных умовах і паводле сваіх законаў, а таму яна мае свае адметныя, уласцівыя толькі ёй асаблівасці. І яны аказаліся настолькі жыўчымі, што часта ўплываюць на моўную культуру расійскамоўнага насельніцтва, якое жыве сярод беларусаў.

Задумаемся, чаму жыхароў Беларусі, якія не вывучалі беларускую мову і размаўляюць толькі па-расійску, але працяглы час жывуць на Беларусі, можна лёгка пазнаць, адкуль яны? Або, скажам, з'явіцца сярод нас новы чалавек, дык чаму мы беспамылкова вызначым, з Украіны ці Расіі ён прыехаў? Чаму? Падкажам нам яго гаворка, характэрнае вымаўленне ім некаторых гукаў і іх спалучэнняў. Таму давайце пачнём вивучэнне беларускай мовы з яе фанетычных, гэта значыць гукавых, асаблівасцей. (Фанетыка — гэта раздзел мовазнаўства, які вывучае спосабы ўтварэння і акустычныя ўласцівасці гукаў).

Апорныя словы: *гук* — *звук*; *літара* — *буква*; *галосны* — *гласны*; *зычны* — *согласный*; *націск* — *ударение*.

ГАЛОСНЫЯ

Адназначым, што ў беларускай мове ўсе галосныя ў моўнай плыні вымаўляюцца дакладна, незалежна ад таго, пад націскам яны ці не. Недакладнае вымаўленне галосных — парушэнне літаратурнай нормы. «Глытаць» галосныя гукі недапушчальна.

У беларускай мове няма і правіла расійскага правапісу «правописание безударных гласных».

Паспрабуйце прачытаць угорас: *вада, дарогі, сіняваты, шматнаваровы*. Атрымалася добра! Пяройдзем да асобных гукаў.

Галосны [а]. Абазначаецца на пісьме літарай *а* пасля цвёрдых і зацвярдзелых зычных — у словах *тата, працаваў* — і літарай *я* пасля мяккіх, як у словах *лясны, нядзеля*.

Галосны [о]. Абазначаецца на пісьме літарай *о* пасля цвёрдых і зацвярдзелых зычных, як у словах *добра, чорны*, і літарай *ё* пасля мяккіх зычных — *Нёман, лёгкі*.

Запомніце! Гук [о] бывае толькі пад націскам. Выключэнне складаюць некалькі ішчамоўных слоў, напрыклад: *трыю, Токіо*.

Галосны [э]. Абазначаецца на пісьме літарай *э* пасля цвёрдых і зацвярдзелых (*сэрца, цэлы*) і літарай *е* пасля мяккіх зычных (*лета, медзь*).

Галосны [ы]. Абазначаецца на пісьме літарай *ы* (*капыты, прыкрыты*).

Галосны [і]. Пасля зычных вымаўляецца, як і ў рускай

мове: *ціхі, кірмаш*. У пачатку і ў сярэдзіне слова пасля галосных абазначае спалучэнне гукаў [йі]: *за ім, свайх*.

Пасля слова, якое канчаецца на цвёрды зычны, злучнік (сою) і вымаўляецца, як [ы]: *ён ішоў, сын і брат*.

Злучнік і (не ўзмацняльны) пасля слова на галосны вымаўляецца як [йі]: *Міша і Таня*.

Галосны [у]. Пасля зычных абазначаецца літарай *у*: *кусты, капуцу*. Цяпер паглядзіце на гэты запіс:

узгорак,
на ўзгорку — гук [у] з'явіўся зычным! У пазіцыі пасля галоснага змяніўся на [ў] з адпаведным пазначэннем на пісьме:
снег у лесе — [у] галосны, бо пасля зычнага;
вада ў лесе — [ў] зычны, бо пасля галоснага;
на Урале — пасля галоснага вымаўляецца [ў], але пры напісанні вялікай літары «шапачкі» няма.

Такім чынам, у беларускай мове ёсць зычны гук [ў] і літара *ў*, якіх у расійскай мове няма. Зычны гук [ў] (у нескладавае) можа стаяць у пачатку слова (*былі ўсе*), у сярэдзіне (*праўда*), у канцы (*братоў*), паміж словамі ў ролі прыназоўніка (предлога): *збіралі ў лесе*. Пішанца *ў* толькі пасля галосных, паміж галоснымі — ніколі. Параўнаем: *трава* — *траўка*.

ЗЫЧНЫЯ

Зычны [р]. Заўсёды цвёрды. Параўнайце, як словы

вымаўляюцца ў беларускай і расійскай мовах: *рад* — *ряд*, *марак* — *морак*, *рабіна* — *рыбина*, *рэкі* — *реки*.

Прачытайце беларускія словы яшчэ раз.

Зычны [ч]. Толькі цвёрдае вымаўленне: *чапля, пачую, смачны, човен, чытач, пачырванелы*.

Зычныя [ц] і [ц'] — два гукі, цвёрды і мяккі, якія абазначаюцца адной літарай.

Цвёрды гук [ц] вымаўляецца, як і ў рускай мове: *станцыя, цырк, цэлы*. Мяккі гук [ц'] уласцівы толькі беларускай мове: *пацяплела, ціха, у хаце*.

Зычны [дз']. Адзін мяккі гук [дз']. На пісьме абазначаецца двюма літарамі: *дзень, падзяка*.

Зычны [дж]. Адзін гук [дж]. На пісьме абазначаецца двюма літарамі: *гляджу, джала*.

Пры пераносе слова *дж* і *дз* не дзяліцца: *Ра-дзіма, ся-джу*.

Спалучэнне *шч*. У беларускай мове няма літары *щ*, а ёсць спалучэнне двух гукаў. Літары пры пераносе слоў могуць дзяліцца: *плош-ча, пло-шчы*. У беларускай мове адсутнічае літара *ъ*, але ёсць надрадкавы значок апострафа ('): *аб'ява, вераб'і*.

Ёсць і групы зычных, якія маюць свае назвы:

свісцячыя: *з, с, дз, ц*;
шыпячыя: *ж, дж, ш, ч*.

ПРА ЛЁН

«Прыйдзе восень — заб'ю лося, галаву з'ем, шкуру абдуплю, а мяса за плот выкіну». Цяпер не кожны беларус адгадае гэтую загадку. Той-сёй, праўда, зайздрасна, але большасць усё яшчэ грэбілі назіраюць на ільняную бялізну ды на палатнянае адзенне. Убіта ў галаву: лён ад беднасці. Ніякчасныя беларусы! Калісь усё жыццё ў палатняным...

«Гладкае, не маркае, не цяжкае, прыдатнае ў кожную пару года», — так хваліў ільняное адзенне Плутарх. Цяніў палатно і Гамер. А ў Старажытным Рыме амаль такія ж абрусы, што нашы продкі засцілалі штодня на стол, былі прыметай раскошы. (Ці не таму, што задалек — мо з па-над Нёмана — прывозілі?). Палатнянае адзенне, якое штодня насілі нашы продкі, аздабляла, як лішучь, біблейскіх герояў, фараонаў, жрацоў. На егіпецкіх фрэсках III тысячагоддзя да нашай эры намалюваны ўсе стады апрацоўкі лёну — разгудка той беларускай загадкі? Шчыльна і трывалыя палатняныя латы, што не «грэлі», і якія не прабівала страля, насілі, напрыклад, воіны персідскага цара Ксеркса...

І на нашай зямлі быў калісь лён адной з самых шанаваных раслінаў, бо і аправаў і карміў. Беларускія жанчыны падчас трох важнейшых наганскіх святаў, што спраўляліся ў зімовы і летні сонцавароты ды вясяровае раўна-

дзенства, выконвалі магічныя дзеянні, каб вырас лепшы лён. На куццю выцягвалі каліўцы травы з пасланага над абрусам сена — варажылі. На Уласа (Масленіцу) спецыяльна ездзілі на санях як мага далей, каб лён быў даўжэйшы. А на Купалле дзяўчаты і маладзіцы кідалі ў вогнішча бярозавыя галінкі ды прыгаворвалі: «Каб мой лён быў такі ж вялікі, як гэтая бярозіна». А ўжо працы беларускія жанчыны не шкадавалі.

Што і дагэтуль: адзенне і бялізна, паленкі, павязкі на раны... Ручнікі, якія выкарыстоўваліся амаль у кожным абрадзе, на выселлі і пры пахаванні. Абрусы, што мелі сваю незаменную апрадавую ролю і без якіх ні свята, ні гасціны не абыходзіліся...

Вылежаша «лось» на саракі росах, павезлі яго ў сунію. Дыскацья церніцы, сыплецца кастрыца — працягваецца штолетняя жаночая праца, працягваецца і лета — бабіна...

3. С.

ЗАДАННЕ

1. Прачытайце тэкст паводле вядомых ужо вам правіл.

2. Адкажыце на пытанні словамі аўтара:

— Як цанілася ільняное адзенне ў старажытныя часы?

— Якую ролю ў жыцці беларусаў выконваў лён?

— Якія магічныя дзеянні выконвалі беларусы, каб лён урадзіўся?

РАЗВІЦЦЁ ГУТАРКОВАЙ МОВЫ. СЛОВЫ І ЗВАРОТЫ ВЕТЛІВАСЦІ

Прывітанні.

— Якімі словамі вітаюцца пры сустрэчы са знаёмымі? — Добры дзень! Дзень добры! Добры вечар!

— Што вы скажаце пасля прывітання? — Як жывяце? Як маецеся?

— Які зварот вы выкарыстаеце пры сустрэчы са знаёмым, якога працяглы час не бачылі або які быў хворы? — Як ваша здароўе? Як сябе адчуваеце?

Звароты.

— Якія ветлівыя звароты ёсць у беларусаў, што зараз даволі часта ўжываюцца, але пакуль што не зафіксаваны ў слоўніках? — Спадар, спадарыня, шановны спадар, глыбокапаважаная спадарыня.

— Як звяртаюцца да старэйшых дзеці? — Дзядзька або цётка.

Просьбы.

— Назавіце ветлівыя словы пры просьбе зрабіць якую-небудзь паслугу. — Калі ласка! Будзьце ласкавы!

Словы падзякі.

— Падзякуйце за паслугу. — Дзякую вам.

— Выкарыстаеце больш цёплую форму! — Вельмі ўдзячны вам! Шчыры дзякуй вам!

Запрашэнні.

— Як вы запрасіце каго-небудзь зайсці? — Сардэчна запрашаем!

— Што вы скажаце пры развітанні са сваякамі або блізкімі знаёмымі, якія рэдка наведваюць? — Не забывайце на нас! Наведвайцеся часцей!

Пажаданні

— Развітайцеся пры адыходзе з дому сяброў. — Заставайцеся здаровы! Бывайце здаровы! Добрага вам здароўя!

— Якія развітальныя пажаданні гаспадарам тама, хто адыходзіць, вы ведаеце? — Усяго добрага! Шчасліва! Шчаслівай дарогі!

— Выкажыце пажаданні таму, што адпраўляецца ў вялікую дарогу. — Шчасліва вярнуцца!

— Як вы развітаецеся пры адыходзе з дому

знаёмых позна вечарам? — Добрай ночы! Добрайнач!

— Што скажаце знаёмаму, які абедае? — Смачна есці!

— А дома? — Хлеб-соль! Хлеб ды соль!

— Якое пажаданне выкажае таму, хто працуе? — Памагай Бог! Бог помач! Спору ў працы!

— Выкажыце пажаданне маленькім дзецім за паслугу. — Вялікі расці!

Прабачэнні

— Як просіць прабачэння ў таго, каму прычынілі непрыемнасць? — Даруйце, калі ласка! Прабачце! Выбачайце!

— А якое прабачэнне можа быць за малапрыемныя, але справядлівыя словы? — Не крыўдуйце!

— Якімі словамі адказваюць на падзяку? — Нема за што!

— Як адказваюць гаспадары на падзяку гасця? — Прэбачце, калі што не так!



Шэдэўры сусветнай паэзіі па-беларуску

Рубрыку вядзе

Лявон БАРШЧЭЎСКИ

У канцы шаснацатага — пачатку семнацатага стагоддзяў англійская і ўся еўрапейская паэзія ўзбагацілася творамі яшчэ некалькіх выдатных лірыкаў, сярод якіх асаблівае месца належыць Джону Дону (1572—1631) і Бену Джонсану (1572—1637).

Джон ДОН

ДЗЕНЬ ДОБРЫ

Цікава, што рабілі мы з Табой...
Пакуль не пакахаліся? Ці нас
Каля грудзей трымалі, аж да той
Хвіліны, і мы жывіліся ўвесь час
Прыроды пекнатой? Ці мы ўдваіх
Не кашлялі ў пячорах? І штоміг
Адно краса Твая — у мроях у маіх.

«Дзень добры!» — павітаем душы зноў
Абуджаныя нашы; іх пагляд
Пудлівы вечна. Ну, а ў нас — любоў,
Што ўвесь сусвет скарала — так няшмат...
Хай будзе слаўны мараходаў чын —
Адкрыцці новых светаў ды краін.
Ды свет хай будзе ў нас з табой адзін.

Адбіліся ў вачах твар мой і Твой:
Праменьняў шчырасць светлую адну...

Бен ДЖОНСАН

ДА СЭЛІ

Вачыма выпі за мяне —
Свае аддам да дна:
За след на шкле ад губ Тваіх
Не трэба мне віна.
Душа сасмягдая гарыць:
Дзе ж боскі той напой?
Не, трунак Зеўса-ўладара
Смакуе горш за Твой.

Табе паслаў я руж букет
З надзеяю на плён:
Што як яго не прымеш ты —
Ўсё ж не завяне ён.
Ты адаслала мне назад
Букет цудоўны той.
А ён — клянуся — ўсё цвіце
Дзеля Цябе адной!

Пераклад з англійскай Лявона Баршчэўскага.

Міхась БЕРНАТ

в. Русіны Баршчэўскага перакла

«Слава Воршы ўжо ня горша!»

Гэты верш змешчаны ў адной старой кніжцы, якую я маю. Назва яе невядомая, бо вокладка адсутнічае.

Верш, хутчэй за ўсё, адносіцца да фальклорнай спадчыны. Памяць набода, як бачна з гэтых радкоў, данесла сваім нашчадкам радасць перамогі над захопнікамі, якія ў той час, акрыяўшы ад мангольскага ярма, пачалі рыхтаваць няволю нам, беларусам. Але былі бітыя пад Оршаю ў верасні 1514 года. У гэтай бітве нашы прапачуры адстаялі волю і незалежнасць Бацькаўшчыны. За што і ўслаўляў іх наш народ. У змесце, насупраць назвы гэтага верша пазначана, што ён узяты са збораў В. Ластоўскага.

Ой, ў няздэльку параненьку
Узышло сонейка хмарненька.
Узышло сонейка над борах,
На-над Сетонкім таборах.
А ў таборы трубы граюць
Да ваяцкае нарады зазваюць.
Сталі рады адбываці,
Адкуль Воршы дабываці;
А ці з поля, а ці з лесу,
А ці з рэчкі невяічкі!
А ў няздэльку параненьку
Сталі хлонцы-пятыгорцы
Каля рэчкі на прыгорцы:

Гучаць раз з самапалаў,
З сямікладых ад запалаў.
Б'юць паўсоткаю з гарматаў...
Масква стала наракаці,
Места Воршу пакідаці;
А як з Воршы ўцякаці,
Рэчку дужа праклінаці:
«Бадай ты, рэчка, сто лет высахла,
Як наша слава тугка прыпала.
Бадай высахла да сканчэння свету,
Што нашай славанькі ўжо нету!»
Слава Воршы ўжо ня горша,
Слаўся, пан Астрожскі!

Мікола АЎРАМЧЫК

Дочкам

Каб знаў я,
Што вас будзе трое, —
У паслядоўнасці любові
Даў кожнай бы
Імя другое:
Надзея, Вера і Любоў.

На вас надзея
І ў вас вера,
Любоў да вас,
А не да іх,
Кіраўнікоў-функцыянераў
І крывадушнікаў ліхіх,
Якія прадвяшчалі новы
Лад і парадак навакол
І выганялі нашу мову
З дзіцячых садзікаў і школ.

Яны ўхітрыліся злаўчыцца
Так скіраваць хаду падзей,

Што пахавалі як злачынцу
Купалу ўпотай ад людзей.

А я хацеў,
Каб ён і Колас
Між вас жылі з гадоў малых,
Таму вас перавёў у школу,
Дзе слова іх гучала ўслых.

Таму штодзённа з малалетства
Да іх магіл прыводзіў вас,
Як з могілкамі на суседству
Жылі мы ў доме доўгі час.

І я хачу,
Каб вашы дзеці
Таксама ведалі,
Дзе ён,
І дайна збераглі ў свеце
Свайго народу пантэон.

(Працяг.

Пачатак у № 5—38).

— Я зусім не раздзяляю ягоны аптымізм — у тым плане, што лёгка будзе вывучаць другія мовы... Але сваю родную — нават праз некалькі пакаленняў, калі яна застаецца толькі на бумазе, — яе лягчэй будзе вывучыць, чым іншыя мовы... Таму ў яе — бліскучая будучыня... Яна яшчэ будзе доўга жыць — нават калі будзе адзін агульны язык... Я толькі адваргаю яго думку, што мовы будзе лёгка вывучаць...

Замежная мова — гэта заўсёды інародны прадмет у нашым целе, ён не можа адчуваць сябе зручна — у нашым арганізме... Калі ты, скажам, у Францыі, ты можаш карыстацца французскай мовай, але... нейкая «тканінавая несумяшчальнасць» тут усё ж такі існуе...

Родная мова, нават калі на ёй ніхто не будзе гаварыць, будзе жыць яшчэ вельмі доўга...

Я спрабаваў вучыць дачку французскай мове (мы з жонкай размаўляем)... Але французская не ўкараняецца... А беларуская словы — запамінае вельмі хутка і карыстаецца імі...

Я думаю, што калі ёсць нейкія градацыі («мова — кроў культуры» — група «А», група «Б» і г. д.), — найбольш неабходнай групай крыві была б родная мова... (Генетычна?)

Мо і так...

...Барадушкі...

...Якасць гэтага верша

сведчыць аб тым, што ў беларускай мове ёсць будучыня, што яна развіваецца, што яна будзе развівацца... Беларуска мова, вядома, не «перажытак»... Гэта сапраўды — кроў культуры...

Менавіта я кажу, гэтага верша даказвае яе жыццё...

От беларускага языка я был оторван много лет... Последнее крупное общение — мой школьный учитель... Но я, в течение ряда лет, был единственным подписчиком газеты «Звезда» в Индии. Сейчас я, может быть, выпишу бы «Полымя», но тогда

Алег БЕМБЕЛЬ

3 «падпольнай» кнігі

здольнасць, усяляе ў нас аптымізм.

Я здзён і ў думкай, што яна будзе ўзбагацаць і сусветную культуру. Тут многае будзе залежаць ад таго, які ўклад будучы ўносіць у сусветную культуру нашы пісьменнікі, якое месца іх творы будуць займаць у сусветнай культуры...

... Танк...

— ... У якасці спадчыны яна будзе існаваць заўсёды...

... Караткевіч...

— ... А што канкрэтна прапаноўваюць нашы літаратары — каб гэтую мову нельга было «абсмяяць, апаганіць, забыць ці мячом зваіваць»?.. Што канкрэтна зрабіць, каб гэтыя вершы гучалі не толькі дэларатарыўна? Што канкрэтна вы — філосафы — прапануеце, каб абараніць мову?..

Мо шырокі міжнародны культурны абмен будзе спрыяць больш шырокаму распаўсюджванню і развіццю гэтай мовы?..

(Каля 40 гадоў, беларус, палітолаг)

мне просто хотелось иметь конкретную информацию о республике — плюс язык... Хотя не тебе мне говорить о языке этой газеты...

Мне приходилось общаться и за границей с представителями нашей литературы. М. Л. в ответ на мой вопрос говорил, что, строго говоря, в Белоруссии существует только деревенская белорусская литература. В городе белорусская литература — это большая натяжка.

Литература вырастает на какой-то основе. Если в городе нет — если не говорящей массы — то о какой литературе может идти речь?..

В ответе эта примитивность была подчеркнута...

История культуры, языков пока не даёт ответа на вопрос — где закономерность их развития, подъёма и упадка?.. Когда говорят о причинах, которые привели к попытке уничтожения белорусского языка как языка нации, то они очевидны... Но выясняются ли эти вещи закономерностями?..

Этот ответ меня в большой степени удовлетворил. Далеко не всегда вопрос о языке сводится к простой альтернативе: говорят все на этом языке или нет? Это ещё отнюдь не показатель уровня культуры этого языка...

Я сам, сидя в Париже, го-

раздо больше читал по-белорусски, чем когда вернулся сюда... Разве когда что-нибудь нашумит...

Возьмём хотя бы Быкова... Я слышал от весьма влиятельных в белорусской литературе людей жёстко негативные отзывы о нём. Сейчас бы они не звучали — но это относится ко временам 10-летней давности. И это критиковали за то, что он пишет «на грязном белорусском языке», который даже не заслуживает того, чтобы белорусским языком называться...

Белорусский ли он писатель?.. Пишет ли он на национальной основе?.. Думаю, что это так. Я считаю, что по-белорусски он звучит сильнее, чем по-русски — даже в авторском переводе. Я чувствую, что оригинал — белорусский. Хотя многие считают, что он — писатель общечеловеческий, и оригинально белорусского в нём ничего не находят...

Я не знаю, клевали ли когда-нибудь Чингиза Айтматова — за то, что он пишет

не на очень чистом киргизском языке... В Индии он однажды сказал, что настоящая литература — это та, которая, будучи национальной, исходя из национальной почвы, способна подняться до уровня общечеловеческого. Тут совершенно очевидна национальная основа — и общечеловеческий уровень культуры. Я представляю, как это читается на национальном языке, если это на русском так воспринимается...

Я много занимался практикой продвижения если не самой белорусской культуры, то, во всяком случае, знания о белорусской культуре за границей. Я опять могу быть неправым, но я столкнулся с какой-то неосознанностью среди деятелей белорусской культуры или даже с отсутствием гордости за свою культуру, которой нельзя не поделиться с миром... Часто это доходит до наплевательства: ему гораздо важнее, чтобы его вещь была опубликована дома (большим тиражом, с соответствующими выплатами), чем она была бы переведена и опубликована где-то за границей... Наши деятели (культуры и... вообще...) недооценивают, что значат для культуры её международные связи, контакты...

Сегодня во Франции изучают все славянские культуры и языки. — включая лужицких сербов, — с единственным исключением — белорусской культуры и языка.

(Працяг будзе).

(Працяг. Пачатак у № 32—38).

— Прашу цябе, Холідэй, — пачаў я ўжо спакойна. — Трэба паслухаць запіс. Залезем у шафу, і Джынкс ціха прайграе. Давай, — сказаў я Джынксу.

Мы ўціснуліся ў вузенькую шафу. Джынкс уключыў апарат...

Запісалася ўсё, за выняткам таго месца, калі інспектар пытаўся пра аб'ект замаху...

— Цудоўна! — сказаў я. — Усё, як было, слова ў слова...

— А гэтае месца, дзе ён пытаўся, што мы збіраемся браць? — заўважыў Джынкс.

— Паглядзіш на інспектара, калі ён паслухае гэты дыск, — усміхнуўся я. — Наўрад ці ён прыкмеціць, што гэтага месца няма...

Холідэй выйшла з шафы, я пайшоў услед і прапанаваў ёй цыгарэту. Калі я яе запальваў, вочы ў Холідэй былі апушчаныя, позірк скіраваны на агенчык.

— Спадзяюся, — сказаў я, — што, паслухаўшы запіс, ты пачуваешся лепей. — Яна не адказала. — Але бачу, ён цябе не надта ўразіў.

— Зусім не ўразіў.

— Нішто сабе! — узарваўся я. — Зараз мы можам пляваць на ўсё свет, а ты... што ж трэба зрабіць, каб ты была задаволеная?!

— Дазволіць ёй кіраваць усім па ейным разуменні, — сказаў Джынкс, выйшаўшы да нас. — Сама меней.

Яна са злосцю зірнула на яго, але нічога не сказала.

— Ты што, зайздросціш, што гэта я прыдумаў гэты ход? — запытаўся я.

— Не будзь ідыётам.

— Усё гэтыя гамонкі ні да чаго нас не прывядуць, — прабурчаў Джынкс.

— Яна не можа адчуць мяне, — сказаў я. — Яна ніколі не магла адчуць мяне, з той самай хвіліны, як убачыла мяне ўпершыню. Яна і згадзілася, каб я бег з Тока, толькі таму, што не было нікога іншага...

— Ва ўсякім разе, я не так блага дзейнічала, як ты цяпер, калі выцягвала цябе з гэтай смардзючай турмы, — адказала яна, крыху прыўзняўшыся.

— Перад усім, трэба сказаць, што ты не пра мяне клапацілася. Ты хацела вызваліць свайго брата. А ўрэшце ўсё выйшла так, што яго забілі. Няблага ты дзейнічала.

Яна ступіла крок уперад і застыла ля мяне. Вочы ў яе палалі агнём, твар быў скажоны шалам.

— Паслухай, — сказаў Джынкс, кладучы сваю руку на ейную.

Адным рыўком пляча Холідэй вызвалілася.

— Гэта ты паслухай! — закрывала яна. — Гэты недазярак чокнуты! Разам са сваім звышрозумам, дыпламам і са сваёй універсітэцкай ступенню. Усё гэта, можа быць, дазваляе яму пагарджаць намі, але зусім не дае яму права рызыкаваць нашай скураю, тваёй і маёй, са сваімі вар'яцкімі ідэямі. Калі мы згодзімся з імі, тады, клянучыся, мы заслугуём таго, каб памерці!..

— Вар'яцкімі ідэямі? — абарваў я яе. — Што ты маеш на ўвазе? Запіс размовы?

— Ён самы...

— У гэтай задуме няма нічога бессэнсоўнага, — прадоўжыў я, звяртаючыся да Холідэй. — Яна нават ні арыгінальная, ні надта разумная. Танная, можна сказаць, ідэя...

— Фігня ўсё гэта, — абсекла яна. — Ты ўсё яшчэ думаеш, што я буду гуляць з табой ў гэтую камедыю? Ты кажаш гучныя словы. Але гэта ні на каліва не змяняе жаклівую рызыку, якой ты нас падвяргаеш. Гэта магло прайсці ў крайнім выпадку з якім-небудзь злётным пачаткоўцам, а ты забяўляешся з галоўным інспектарам.

— Божа мой! — усклікнуў я. — Ты ніяк не можаш уцяміць, што гэтая ідэя толькі таму і добрая, што наш чалавечак — менавіта галоўны інспектар! Які нам быў бы сэнс ставіць на вушы простага паліцэйскага? Як можна шантажыраваць недалугу, якому няма чаго губляць?

— А ты, ты можаш уцяміць, што твая ідэя рызыкаўная менавіта таму, што ён — галоўны інспектар?

— Але чаму, дзівачка?!

— Ты запісаў гаворку, каб ён гэты запіс паслухаў, ці ж не так? А як ты думаеш, што ён зробіць, паслухаўшы яго?

— Будзе выконваць мае загады.

— А што яму перашкодзіць прыкончыць нас і забраць дыск? Гэта інспектар — ён выкруціцца. Збянтэжаны, я глядзеў на яе, вытрашчыўшы вочы.

«Няўжо я навечна асуджаны натыкацца на сцяну дурасці?»

— Растлумач ёй ты, — сказаў я Джынксу. — Богам прашу, растлумач...

— Дыск, які ён паслухае, будзе толькі копіяй. І не адзінай. Мы зробім дзве копіі, — растлумачыў Джынкс.

— Спадзяюся, нарэшце ты зразумела? — усміхнуўся я. — Як ты думаеш, навошта мы прынеслі сюды фанограф? Каб прайграць фугі Баха? Мы паставім на фанограф дыск, які ты слухала, прайграем яго і паставім побач мікрафон, каб запісаць другі і трэці раз...

— Ну хопіць, хопіць, — сказаў Джынкс. — Яна ўжо ўсё зразумела.

— Яна магла б зразумець адразу ж, без маіх тлумачэнняў, — не мог супакоіцца я. — Мы ж не ў дзіцячым садку!

Холідэй з'едліва зірнула на мяне. Потым павольна паставіла цыгарэту на кончык вялікага пальца правай рукі і сабралася шчоўкнуць па ім указальным пальцам левай — тады цыгарэта паляцела б мне ў твар. Я спакойна глядзеў ёй у вочы.

«Паспрабуй толькі гэта зрабіць, — сказаў я сабе, — і я цябе прыкончу, клянучыся перад Богам».

— Зрабі нам кавы, Холідэй, — спакойна сказаў Джынкс.

Нейкі момант яна вагалася, потым сунула цыгарэту ў вусны і выйшла.

— Чаму ты сказаў Уэбэру, што ты не ведаеш, калі зможаш знайсці мяне? — спытаўся ў мяне Джынкс.

— Таму што мне трэба паспець пераправіць копіі дыска патрэбнаму чалавеку. Калі гэтая жывёліна паслухае дыск, я скажу яму, што ягоную копію маюць у сваіх руках некаторыя вельмі ўплывовыя людзі — на той выпадак, калі ён па-

Горас МАККОЙ

БЫВАЙ, ЖЫЦЦЁ, БЫВАЙ, КАХАННЕ!

спрабуе падмануць мяне, — каб ён зразумеў, што гэта не блеф.

— Ты ведаеш уплывовых людзей?

— Вось чаму я і прытармазіў. Трэба спачатку знайсці іх. Я падумаў, што ты мог бы дапамагчы мне ў гэтым. Ты тутэйшы і можаш назваць мне якога-небудзь чалавека. Ты не ведаеш адвакатаў?

— Ніводнага. Можна, Мэйсан...

— Не, да яго больш звяртацца нельга, ніяк нельга. Ты некай расказаў мне, як ты вазіў да некага Бэбэ Нэльсана?

— Гэта быў не адвакат. Урач. Доктар Грын.

— Дзе ён жыве?

— У другім канцы горада.

— Поедзем туды.

— Док Грын злосць цябе адразу ж, — запярэчыў ён. — Ён чокнуты, гэты дзед. І ўсё ягонныя наведнікі зробіць тое ж самае.

— Бэбэ ён не здаў. Паразумеўся ж некай...

— Там быў іншы выпадак.

— Які?

— У Нэльсана былі бабкі...

— Мы днямі таксама будзем упакаваныя.

— Я не збіраюся спрачацца з табой, але ха-чу сказаць табе адну рэч, — суха сказаў ён. — Док Грын — не той чалавек. Я асперагаюся і яго і ўсіх ягонных наведнікаў. Раю табе не мець з ім справы.

— Я прашу цябе, Джынкс, — сказаў я. — Няўжо ты думаеш, што я такі ідыёт, каб пусціцца ў гульню, не маючы козыра ў руцэ? Я магу даверыцца яму толькі ў пэўнай ступені. Даверыцца цалкам я магу толькі аднаму чалавеку — майму брату.

Я пашлю яму адзін дыск у Нью-Йорк, у пакеце, які ён разгарне толькі тады, калі я яму скажу. Але пакуль што мне патрэбны чалавек, які б мог інфармаваць мяне аб усім, што тут адбываецца...

— Твой брат ведае, чым ты займаешся?

— Не. Я ўжо даўно паклапаціўся аб гэтым. Ральф Котэр — гэта не сапраўднае маё імя.

— А якое сапраўднае?

Я зарагатаў:

— Ты ўпаў бы мёртвым, калі б я табе сказаў.

VIII

Ліхтары стаялі па абодвух баках вуліцы, але ніводная лямпа не гарэла...

Нарэшце мы знайшлі патрэбны нам аднапавярховы дамок. Святло ў абодвух пакоях, з кожнага боку дзвярэй, гарэла, але штормы былі апушчаны.

На прыгожым газончыку паміж домам і тратуарам стаяў слупок, да якога быў прыбіты драўляны шчыток з надпісам:

Д-р ДАРЫУС ГРЫН
ФІЛАСОФСКІ ГІД
КЛЮЧ ДА КАСМІЧНАЙ СВЯДОМАСЦІ
ПРАСТОРАВАЕ РАЗУМЕННЕ ЧАСУ
НЕ ГУБЛЯЙЦЕСЯ ў ЛАБІРЫНЦЕ
ЦЬМЯНЫХ ДУМАК

— Я ж казаў табе, што ён чокнуты, — сказаў Джынкс.

Мы прайшлі па вымашчанай цаглянымі спяжынцы, якая вяла да ганка. Толькі пад парцікам мы ўбачылі, што ў вялікім пакоі поўна народу. Жанчыны і мужчыны сядзелі ў крэслах спінамі да нас. Чуўся манатонны голас, слоў разабраць я не мог.

Джынкс паглядзеў на мяне.

— Багата народу ў гэтай халупе, — прашантаў

ён. — Давай пачакаем паблізу, пакуль усе разыдуцца.

— А навошта хавацца? Ты думаеш, гэтыя людзі заўважаць нас? Усё, што нам трэба зрабіць, гэта адчыніць дзверы і ўвайсці, — сказаў я, паказваючы пальцам на другі шчыток, прымацаваны да бакавой сцяны парціка:

ПРОСЬБА НЕ КАРЫСТАЦЦА ЗВАНКОМ
У ЧАС ЛЕКЦЫЙ
АДЧЫНЯЙЦЕ ДЗВЕРЫ І ўВАХОДЗЬЦЕ,
КАЛІ ЛАСКА!

Я адчыніў дзверы, і мы ўвайшлі. У пакоі, дзе былі адны крэслы, сядзела чалавек дваццаць пяць — трыццаць, а ў суседнім — сталовым — пакойчыку стаяў насупраць дошкі стары — па ўсім было відаць, доктар Грын, — у палатняным касцюме і чорным галыштуку. Твар схуднелы, як у Аўраама Лінкальна. Стары натхнёна чытаў з аркуша паперы, які трымаў у руцэ:

«...Усведамленне нашых учынкаў, такім чынам, — адзіная аснова ўспэўнасці. Наш розум — ягоны ўласны сведка. Розум бачыць у самім сабе ўсё вышэйшае за сябе самога і за ягоную крыніцу, гэтаксама як усё ніжэйшае...»

Я адчуў, што нехта паклаў мне на локаць руку, і, азірнуўшыся, убачыў побач неверагодна прыгожую дзяўчыну. Яна прыклала да вуснаў палец, каб мы маўчалі, і правяла нас у глыбіню пакоя, дзе заставалася некалькі пустых крэслаў — у апошнім радзе, каля вакна. Прапускаючы нас, яна прытулілася да сцяны, і мы на нейкі момант апынуліся настолькі побач, што мяне аж абдала ўсяго пахам яе парфумы — пахам недзе ўжо чутым, але дзе і калі — задаць я не мог... Я ўгледзеўся ў дзяўчыну. На твары ў яе не было ніякага макіяжу, і таму ён здаваўся неверагодна белым. А яшчэ больш гэтую белізну падкрэслівалі густэзныя чорныя валасы. Неўзабаве дзяўчына адышла, і я страціў яе з поля зроку...

Стары закончыў нарэшце сваю лекцыю і паклаў аркуш на стол.

— А зараз, дарагія сябры, — сказаў ён, — я з радасцю паведамляю вам, што мы атрымалі новыя тэксты. Панна Добсан раздасць іх на выхадзе. Вывучайце іх і думайце над імі. Яшчэ я прашу вас не настойваць на тым, каб яна прымала вашыя дары. Як я вам ужо шмат разоў казаў, мы не збіраем ніякіх ахвяраванняў. Калі настане момант і мы будзем мець патрэбу ў грошах, я не пасаромеюся папрасіць іх у вас. Цяпер я толькі хачу абудзіць у вас шчыры інтарэс. А зараз, сябры мае, я прашу ў вас прабачэння: я стаміўся. Дабранач і дзякуй за тое, што вы прыйшлі...

Ён выйшаў праз бакавыя дзверы. Людзі ўсталі і рушылі да выхаду. Ніхто не гаварыў, усе стараліся не рабіць аніякага шуму. Мы з Джынксам таксама ўсталі і прайшлі ўслед за астатнімі ў вітальню. Белатварая дзяўчына з чорнымі валасамі стаяла ля дзвярэй і раздавала брашуры. Мы з Джынксам цягнуліся за астатнімі, каб апынуцца сам-насам з ёю...

— Дабранач, — сказала дзяўчына, працягваючы мне брашуру.

— Дабранач, — пачаў я, чакаючы, калі мужчына з жанчынаю перад намі выйдзе на ганак. — Можна мне ўбачыць на хвіліну доктара Грына? — сказаў я, як толькі яна выйшла.

— Настаўнік ніколі ні з кім не гаворыць пасля лекцыі, — ветліва адказала яна. — Ён вельмі стамляецца.

— На жаль, справа, якая прывяла мяне да яго — вельмі неадкладная, — настойваў я. — Яна мне жыццёва важная. Інакш я і падумаць не смеў бы, каб непакоіць яго. Будзьце ласкавы, папрасьце яго прыняць нас.

Павагаўшыся, яна запыталася:

— Каго я мушу рэпрэзентаваць?

— Поля Мэрфі, — нахіліў я галаву, — і майго сябра Джозэфа Стоктана. Аднак я не думаю, што нашыя імёны нешта скажуць яму.

— Я прайду да Настаўніка, — сказала яна.

Я зноў адчуў гэты пах, часцінку ягоную, яшчэ няўлоўную, але ўжо больш пазнавальную... Некалі... недзе... сад... сукенка...

Яна і са спіны была такая ж вабная. Ногі яе, у скураных макасінах, былі аголеныя, уверсе — худыя, аднак дастаткова спакуслівыя. Вядома, яна не круціла так сексуальна сцёгнам, як Холідэй, але гэта ёй і не трэба было.

— Гэта новая, — заўважыў Джынкс. — Яе тым разам не было.

Я зрабіў яму знак маўчаць і паклаў брашуры на крэслы. Пачуўшы крокі, азірнуўся. Дзяўчына вярнулася са старым. Ён акінуў нас хуткім позіркам, але па ягоным твары нельга было сказаць, што ён сустрэкаў калі-небудзь Джынкса.

— Я не хацеў бы, панове, каб вы блага думалі пра мяне, — сказаў ён ціха, — але я надзвычай стомлены. Ці нельга адкласці вашу справу заўтра на раніцу?

— Паверце нам, пан Настаўнік, — адказаў я, — што калі б гэтая справа не была такая неадкладная, мы пачакалі б. Я незнаёмы вам чалавек, але, мне здаецца, вы ведаеце майго сябра...

Стары ўгледзеўся ў Джынкса, аднак не прызнаў.

— Не прыпамінаю, — сказаў ён спакойна. — Дык у чым, панове, рэч?

(Працяг будзе).

Газета «Збудніне» ў жніўні г.г. пад загалоўкам «Ны по-людска» надрукавала скартку на рэдакцыю газеты «Наша слова». Чым жа пакрыўдзілі «збуднінаў» супрацоўнікі паважанага беларускамоўнага выдання? Аказваецца, «Наша слова» 12 жніўня г.г. пад рубрыкай «VIS» надрукавала паведам-

школ Пінскага раёна, член управы Пінскай рэгіянальнай гуртыны В. Саланевіч: «Паліссье» с большевистскими методами — не для народа. Амбициозность Н. Шеляговича ничего общего не имеет с культурой. Считаю дальнейшее пребывание в таком «Паліссье» недопустимым. Пусть Бог боро-

ЯШЧЭ РАЗ ПРА «ПАЛІСЬСЕ»

ленне з Пінска аб тым, што Пінскае, а таксама Драгічынскае згуртаванні «Паліссье» выйшлі з аб'яднання, а гэта значыць з-пад Управы ГКА «Паліссье» і стварылі ліквідатыўную камісію... Так званая Управа заяўляе пратэст «Нашаму слову», чаму не запаталіся ў яе дазволу, не правярылі інфармацыю, бо, маўляў, як у Пінску, так і ў Драгічыне ў найлепшым кантакце з Управай працуюць на нівэ адраджэння заходнепалескай культуры гурты «нашага згуртавання».

Дык вось, шануюнае спадарства, «Наша слова» не памыляецца, калі паведамляе аб выхадзе з Управы ГКА «Паліссье» Пінскай і Драгічынскай гуртын. Але мы павінны крыху ўдакладніць сітуацыю і дапоўніць некаторымі звесткамі. Па-першае, Пінская гуртына выйшла з аб'яднання і стварыла Пінскае грамадска-культурнае аб'яднанне «Паліссье» з мэтай узаемадзеяння з агульнабеларускім адраджэннем, бо лёс у нас, сапраўды, аднолькавы. Па-другое, з аб'яднання выйшла і Баранавіцкая гуртына, аднылі і менскія згуртаванні, іванаўскія, берасцейскія.

Гут бы нам і паставілі кропку. Але чытачу, думаецца, будзе цікава ведаць, што паслужыла такому разладу? Здаецца, лепш на гэта пытанне дадуць адказ некаторыя дакументы, дарэчы, дасланыя і ва Управу ГКА «Паліссье» ў Менску. Вось што ў сваёй заяве напісаў дырэктар адной з вясковых

нит всех полешуков от нового «Карабаха».

Настаўнік з другой вясковай школы А. Плотка ў сваёй асабістай заяве напісаў: «Не желаю в дальнейшем содействовать против культуры своего народа...» Такую ж заяву зрабіў настаўнік замежных моў адной з школ г. Пінска В. Панкавек, які стаяў ля вытокаў ГКА «Паліссье». А вось словы з агульнай заявы членаў Пінскай гуртыны, сярод якіх ёсць член беларускага парламента, дэпутаты гарадскога Савета, журналісты, урачы, працаўнікі прадпрыемстваў і сяляне: «Так называемая «норма литературного языка» якобы ятвяжского — чужды Западнему Полесью своим вымыслом и вывихом слов, а сама идея причисления западнopolесского народа к надуманному ятвяжскому племени лишь вводит нас в полное непонимание и противопоставляет в обществе, тем самым создаёт опасный прецедент в наше и без того неспокойное время...»

Тут можна нагадаць і другія заявы членаў Пінскай, Драгічынскай, Баранавіцкай, Іванаўскай і Берасцейскай гуртын ГКА «Паліссье». Тое ж самае гаворыць шэраг пратэстаў сходаў гуртын. Вось такая праўда з заходняга Палесся.

Каленік УДАВІДЧЫК,
старшыня Пінскага
грамадска-культурнага аб'яднання
«Паліссье».

Народная лярарня

Лячэнне кветкавым пылком і пяргой (працяг).

Кветкавы пылок і пярга ўжываюцца ў медыцынскай, харчовай, вітаміннай і касметычнай прамысловасці. Скарыстоўваюцца для лячэння гіпертаніі, хранічных калітаў, гастрытаў і запораў, надыгры, малакроўя, а таксама захворванняў эндакрынай і пераходнай сістэм. Прымаюцца ўнутр у таблетках, эскэроках і ў натуральным выглядзе. Мазі, якія ўтрымліваюць пярку, выкарыстоўваюцца бактэрыцыдным дзеяннем і ўжываюцца для лячэння ран. Пылком абіраецца ручным спосабам пры дапамозе спецыяльных прыбораў — пылазбіральных і пыладоўнікаў. Сушаць і захоўваюць пылок у герметычна закрытых слоіках. Захоўваць можна, змяшаўшы яго з мёдам у прапарцыі 1:1, 1:2. Вядомы югаслаўскі прэпарат вітафлор — суспензія кветкавага пылку ў мёдзе, якая рэкамендуецца ў якасці вітаміннага сродку.

Найбольш даступны спосаб атрымання кветкавага пылку (пярку) ва ўмовах Беларусі — гэта ўзяццё іх з вуліц. Робіцца гэта так: зрываюць кветкі з пяргой да асновы соцаў. Затым заліваюць іх вадою ў шклянкім посудзе і размяшваюць лыжкай. Воськ усплынае, а пярга застаецца на дне посуду. Затым ваду зліваюць, а пярку насушваюць і заліваюць мёдам. У такім выглядзе яна захоўваецца вельмі доўга. Паколькі пярга горкая па смаку, яе ўжываюць падсалоўленай.

Адна з трыба ўлічваць, што ў некаторых людзей кветкавы пылок выклікае алергію, таму працяглае час ужываць яго небяспечна, асабліва тым, хто пакутуе на астму. У чыстым выглядзе або ў сумесі з пяргой і мёдам кветкавы пылок даюць малакроўным дзецям і людзям зніжэннем. Пры гэтым у іх хутка павялічваецца колькасць эрытрацытаў, гематалабіну, паліпшаецца агульны стан здароўя. Калі прымаць пярку ў сумесі з мёдам у адносінах 1:1, то паліпшаецца работа кішчэчніка і самаадчувальнасць.

Падаём рэцэпты, якія лёгка прыгатаваць у хатніх умовах. 1. Узяць 180 г мёду, 50 г кветкавага пылку і 800 г вады. Мёд растварыць у кіпячай вады пакаёвай тэмпературы, затым, памешваючы, дадаваць туды пылок. Сумесь пакінуць на некалькі дзён пры тэмпературы 20°C да з'яўлення ферментацыі. Напінтак, мае прысмык смак і пах і ўжываецца па 3/4 шклянкі да яды. Перад ужываннем сумесь добра размяшаць.

2. 50 г мёду, 10 г пылку, 100 г свежага малака размяшваюць да атрымання аднароднай масы. Зацукраваны мёд награвваюць на вадзяной лазні да тых пор, пакуль ён не стане вадкім. Сумесь размяшваюць да атрымання аднароднай масы, затым наліваюць у цёмны шклянкім посуд і захоўваюць пры пакаёвай тэмпературы. Праз дні 4 лярарства можна ўжываць, размяшваючы кожны раз перад прыёмам. Прымаецца 2—3 разы на дзень па сталовай лыжцы за наўгадзіны да яды.

3. 40 г кветкавага пылку, 1 г пчалінага матачнага малачка і 250 г зацукраванага мёду добра размяшваюць, затым перакладаюць у цёмны шклянкім посуд, які герметычна закрываецца, і захоўваюць у прахалодным месцы. Прымаюць па чайнай лыжачцы 2—3 разы на яды. Можна таксама прымаць чысты пылок па 1-2 чайныя лыжачкі на дзень. Рэкамендуецца пры зніжэнні.

БЕЛАРУСКІ НАРОДНЫ КАЛЯНДАР

Кастрычнік — другі месяц восені, час, калі завяршаюцца ўсе сельскагаспадарчыя работы ў полі і на сядзібе. Урадкі сабраны, застаецца толькі набяліць пладоўныя дрэвы, пасадзіць малады сад, парыхтаваць паліва на зіму і перавесці на стойлавае ўтрыманне жывёлу. Даўней на вясковых гумнах ды паветках у гэты час густа церушылася кастрыца — жалкі трапалі і часалі на кудзелью лён. Ад слова «кастрыца» пайшла і назва месяца. Самае значнае свята ў кастрычніку — Пакровы. З ім звязаны шматлікія назіранні і прыкметы, якія адлюстроўваліся ў вуснай народнай творчасці.

Прыказкі і прымаўкі на кастрычнік. «Кастрычнік зямлю балюць, а лес жалюць», «Кастрычнік ні каляса, ні палаза не любіць», «У кастрычніку хата з дравамі і мужык з ланіцамі», «Калі да Пакроу не было снегу, не будзе яго нічога дзе падзеі», «Святыя Пакровы пакрываюць траву і стаі, зямлю снегам, ваду лёдам, а дзяўчат шлюбным чэнкам». «Хто сее на Пакрові, не будзе меў чаго даць

карове», «На Пакроу мароз сёй пад кустом авёс», «Прышла Пакрова, пытае, ці ты да зімы гатова».

2 (пятніца). **Дзень святыя айёлаў-абаронцаў** у каталікоў. Наводзе хрысціянскай міфалогіі, кожны чалавек мае свайго анёла, які яго ахоўвае і асперагае ў жыцці.

3 (субота). **Астан.** Прыкметы на вецер: калі дзьме з

Прышла Пакрова,

пытае,

ці ты да зімы

гатова

Поўначы — да халадоў, з Поўдня — да цяпла, з Захаду — да дажджоў, з Усходу — на сухое цёплае надвор'е. Калі «на Астан» стаіць добрая пагода і лётае павуцінне, то і наступныя дні будуць цёплымі, а снег выпадзе пазней, чым заўсёды.

9 (пятніца). **Іван Багаслоў.** Быў любімым вучнем Хрыста, займаў, як і Павел, галоўнае месца сярод дванаціці апосталаў. Яму прыпісваюцца аўтарства «Евангелія ад Івана» і «Апакаліпсіса». Валодзе

даў ведамі пра канчатковы лёс свету. Яго выказванне пра зорку Палын, якая ўпадзе з неба і атруціць зямлю і ваду, цяпер часта цытуюць у сувязі з чарнобыльскай бядою.

У народзе на гэта свята адбываліся перамовы сваціў і жаніхамі. («Іван Багаслоў дружкаў разаслаў, а аб Пакрове дзеўка гатова»). Па народнай прыкмеце, калі ў гэты дзень пройдзе снег, то зіма ўсталяецца пасля дванаціці лістапада.

10 (субота). **Савасцей, Францішак.** «На Савасцея пчалары хавалі вулі ў імшарнікі», «На Францішка шукае зярнят у полі мышка».

14 (серада). **Пакровы.** Народнае свята, на якое ў старажытнасці ўсходнія славяне адзначалі канец земляробчых работ у гадавым цыкле. За Пакровамі надыходзіла зіма, і людзі маглі перадыхнуць ад напружанняй — ад цяжкага дня працы ў полі. У гэты час ладзіліся вячэлі, дзяўчаты збіраліся на першыя попрадкі (вячоркі), варажылі на замужства, спявалі аднаведныя часу песні: «Анадае лісточак на жоўты нясебак, дзевачы на вяночак...»

Пакровы набылі характар рэлігійнага свята з пашырэннем праваслаўя. Паводле хрысціянскай легенды ў 910 годзе ў Канстанцінопалі святому Андрэю і яго вучню Іліфану з'явілася Божая Ма-

ці. Яна трымала над вернікамі ў храме святое пакрывала і малілася аб выратаванні свету.

19 (няндзелак). **Дзень пакутнікаў Яна і Паўла ў каталікоў.**

20 (аўторак). **Сяргей.** Пачатак зімы.

31 (субота). **Лука.** Прысвятак сялянскіх ікананіцаў. Адначасна — **Змітраўскія дзяды (асяніны).** Да рэвалюцыі павіннае продкаў адзначалася праваслаўнай царквой у суботу, напярэдадні Змітровага дня, які прыпадаў на 24 кастрычніка па ст. стылю (8 лістапада). З усталяваннем савецкай улады, каб пазбегнуць супадавання з «Вілікім Кастрычнікам», памінальны дзень быў перанесены. Аднак на Беларусі заўсёды існавала традыцыя адзначаць Дзяды менавіта ў канцы кастрычніка або і ў лістапада. Адраджэнне традыцыі адбылося ў 1988 годзе, калі Беларускі Народны Фронт пры падтрымцы шырокай грамадскасці сталіцы наладзіў вядомы мітынг-рэквіем «Дзяды на Усходніх могілках і ў Курапатах».

Дзяды — перажытак культу продкаў у славян. Людзі верылі, што душа чалавека пасля смерці, перш чым ёй пайсці ў рай ці пекла, доўга блукае па свеце і патрабуе ежы і пітва. Таму ладзіліся памінальныя сталы (трызны) на шосты, дзевяты

і саракавы дзень, а таксама ў гадавіну смерці. На жалобны стол абавязкова ставіліся куцця, клёцкі, бліны і гарошка. Нябожчыкаў клікалі да сябе так: «Святыя дзяды! Завём вас, хадзіце да нас». Традыцыя Дзяды адзначаюцца вясною, летам, увосень і зімою. Асеннія лічача самымі галоўнымі. Адам Багдановіч апісаў, як праходзіла «дзядкаванне» на Беларусі.

«Дзядкуюць» позна вечарам. Накрываюць стол белым абрусам, кладуць хлеб-соль, ставяць куццю. Перад абрусамі запальваюцца свечка, і ўсе моляцца за нябожчыкаў. Пасля чаго гаспадар выходзіць за дзверы і кліча (запрашае) продкаў — дзядоў, далучыцца да сямейнай абрадавай вячэры, якая можа складацца з сямі страў. Ідуць «пакладаючыся», г.зн. праглынуць лыжку «патравы» і даюць магчымае тое ж зрабіць «дзядам» — кладуць для іх свае лыжкі. Аднак, маючы на ўвазе, што «дзядоў» можа быць больш, чым кладзецца лыжак, гаспадары адкладаюць і адліваюць усялякай ежы на вокны і над стол.

Ёсць звычай нічога не прыбіраць са стала пасля гэтай вячэры, каб «дзядам» было што есці, калі яны збіраюцца ўначы. («Перажыткі старажытнага светаногледу ў беларусаў», Гродна, 1895).

I. K.

8 кастрычніка ў 18.00 у ДOME літаратара адбудзецца прэзентацыя фальклорнага гуртка

«Ліцвіны». У праграме — знаёмства з удзельнікамі, канцэрт «Ліцвінаў», сустрэча з навукоўцамі, а

таксама гандаль аўдыё-запісамі гуртка і вырабамі народных майстроў.

РЕДАКЦИОННАЯ КАЛЕГИЯ

Рэдактар Эрнэст Ялугін.

Сябры калегіі: Янка Брыль, Анатоль Бутэвіч, Ніл Гілевіч, Уладзімір Дамашэвіч, Алесь Камароўскі, Анатоль Клышка, Алес Куліцкі, Уладзімір Ламека, Уладзімір Содаль, Алесь Траяноўскі, Генадзь Тумаш, Яўген Цумару, Генадзь Цыхун, Міхась Шавырын.

Адказны сакратар Віктар Шнін.

Наш адрас: 220005, г. Менск, вул. Румянцава, 13.

Тэлефон рэдакцыі: 33-17-83.

Аўтары надрукаваных матэрыялаў адказваюць за дакладнасць фактаў і іншых звестак. Пункт гледжання аўтара неабавязкова можа адпавядаць меркаванню рэдакцыі.

Рукапісы рэдакцыя не рэцензуе і назад не вяртае.

МВПА імя Якуба Коласа. Мінская паліграфічная фабрыка «Чырвоная Зорка».

Наклад 7108 паасобнікаў. Зак. 1197. Індэкс 63865.